

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.17-04-2019.

గుట్టు చప్పుడు కాకుండా గంజాయిని తరలిస్తున్న ఇద్దరు నిందితులు అరెస్ట్ చేసిన

టాస్కోఫోర్సు పోలీసులు

వారి వద్దనుండి సుమారు రూ.9,44,000/-ల విలువ గల 236 కిలోలు గంజాయి స్వాధీనం

విజయవాడ పోలీస్ కమీషనర్ శ్రీ ద్వారకా తిరుమలరావు ఐపిఎస్ గారి ఆదేశాలపై కమీషనర్స్ టాస్కోఫోర్సును మరింత బలోపేతం చేసి అసాంఘిక కార్యక్రమాలు పాల్పడుతున్న వారిపై గట్టి నిఘా పెట్టి వాటిని అరికట్టే విధంగా చర్యలు తీసుకోవడం జరిగింది. ఈ క్రమంలో ది.16.04.2019న టాస్కోఫోర్సు పోలీసు వారికి రాబడిన పక్కాసమాచారం మేరకు టాస్కోఫోర్సు ఏడిసిపి శ్రీ కె.వి.శ్రీనివాసరావు గారు, ఏసిపి శ్రీ కె.సూర్యచంద్రరావు గారు మరియు వారి సిబ్బందితో కలసి విజయవాడ, గన్నవరం పోలీస్ స్టేషన్ పరిధిలోని గూడవల్లి సెంటర్ వద్ద వాహనాలు తనికీలు చేయగా గుట్టు చప్పుడు కాకుండా ఎపి03టిఇ4829 నెంబరు గల అషోకా లయోలాండ్ దోస్తు వ్యాన్ లో తరలిస్తున్న గంజాయిని మరియు ఇద్దరు నిందితులను అదుపులోకి తీసుకోవడం జరిగింది.

అరెస్ట్ చేసిన నిందితుని వివరాలు :

- 1) తమిళనాడు రాష్ట్రం, మధురైకి చెందిన జయరామన్ సుబ్బుదేవర్ మయకృష్ణ(23)
- 2) తమిళనాడు రాష్ట్రం, చెన్నైకి చెందిన బాలకృష్ణ బాలమురళీ(28)

స్వాధీనం చేసుకున్న సరుకు :

గంజాయి సుమారు రూ.9,44,000/-ల విలువ గల 236 కిలోలు గంజాయిని స్వాధీనం

వివరాలలోకి వెళ్ళితే...పై ఇద్దరు నిందితులు అనకాపల్లి నుండి గంజాయిని గుట్టు చప్పుడు కాకుండా ఎపి03టిఇ4829 నెంబరు గల అషోకా లయోలాండ్ దోస్తు వ్యానులో ఎవరికీ అనుమానం రాకుండా, వాహనాలు తనికీ చేసినా గుర్తు పట్టుటకు వీలు లేకుండా వ్యాను బాడీకి అడుగు బాగాన 9 అంగుళాలు లోతుగా ఒక సప్టాను ఏర్పరచుకుని దానిలో గంజాయిని రెండు కిలోల ప్యాకెట్లుగా చేసి దానిలో మొత్తం-118 ప్యాకెట్లను పేర్చి దానిపై చెక్కను అమర్చి అనకాపల్లి నుండి లోడు చేసుకుని విజయవాడ మీదుగా గుంటూరు జిల్లా, తాడేపల్లికి తరలిస్తున్నారు. టాస్కోఫోర్సు పోలీసు వారికి రాబడిన పక్కా సమాచారంతో వాహనాలు తనికీచేసి సదరు వాహనాన్ని గుర్తించి అదుపులోకి తీసుకుని విచారించగా వీరిద్దరు నిందితులు గంజాయిని తరలించుటకు గాను కిరాయిగా కొంత నగదును తీసుకుంటున్నట్లు చెప్పగా, ఈ గంజాయికి సంబంధించిన అసలు నిందితులగురించి పట్టుకొనుటకు తగు చర్యలు తీసుకోవడం జరుగుతుంది. **వారి వద్దనుండి గంజాయి సుమారు రూ.9,44,000/-ల విలువ గల 236 కిలోలు గంజాయిని స్వాధీనం చేసుకోవడం జరిగింది.**

విజయవాడ నగరంలో ఎటువంటి అసాంఘిక కార్యకలాపాలు, చట్టవ్యతిరేక పనుల గురించి ఎవరికైనా సమాచారం ఉన్న యెడల పోలీస్ కంట్రోల్ రూమ్ నెం. 2579999, 2576956 గాని, డయల్ 100కు గాని, 4వ లయన్ యాప్ ద్వారా గాని, విజయవాడ సిటీ పోలీస్ వాటన్ నంబరు 7328909090, “చేరువ” నేర నియంత్రణ అవగాహన రథం లేదా మీ దగ్గరలో ఉన్న ఇంటర్ సెప్టర్ వాహనంలో విధులు నిర్వహిస్తు సిబ్బందికి గానీ లేదా టాస్కోఫోర్స్ కార్యాలయం ల్యాండ్ లైన్.0866 2575235కు గాని సమాచారం అందిస్తే నిందితులపై చట్టపరమైన చర్యలు తీసుకోవడం జరుగుతుందని విజయవాడ పోలీస్ కమీషనర్ గారు తెలియజేయడమైనది.